



Галатиязухъе Павелил кагъат

Гъитинаб Азиялзул Галатия улкаялда жинцаго гъуцIараб иман лъуразул жамагIатазде нильер эраялзул I гIасруялзул 40-абилел соназул ахиралда Павел чапарас хъвараб кагъат буго гъаб. Гъеб жамагIаталзухъе рачIун рукIана Павлида дандечIарал гIадамал. Гъез абулеб букIана цогидал халкъазда гъоркъоса гIадамаз, жугъу-тIазго гIадин, Мусал къануналзул тIолалго тIалабал тIуразаризе кколилан. Павлица галатиязда рагIалде швезабубеб буго Аллагъас инсан гъесул божи-иманалзухъ балагъун ритIухъавлъун рикIкIунин, Къануналзул рихъизариял тIуразариялдалъун гъев ритIухъавлъун лъугъунарин.

1 бетIер

Саламалзул рагIаби

¹⁻² ГIадамаз витIичIев, гIадамазул кумекалдалъунги витIичIев, живго ГIиса МасихIица ва хваралъуса гъев вахъинавурав Эмен – Аллагъас витIарав чапар Павлица ва цадахъ ругел киналго диналзул вацаз хъвалеб буго гъаб кагъат Галатиялда ругел иман лъуразул жамагIатазде. ³ Нильер Эмен – Аллагъасул ва ТIадегIанав ГIиса МасихIил баркатги саламги лъеги нужеда. ⁴ Гъаб гIасияб гIасруялдаса ниль хвасар гъаризе ва нильер мунагъал чуризе, Инсул амруялдалъун, ГIиса МасихIица живго рецIалие къуна. ⁵ Нильер Эмен – Аллагъасе абадул абадиялъго рецIиги цIарги! Амин!

Нуж цогидал «рохалил хабаралде» руссун руго

⁶ Дун хIикмалъун вуго МасихIил баркаталдалъун иман лъезе нуж ахIарав Аллагъ нужеца гъадигIан хехго рехун тедал. Нуж батIияб «рохалил хабаралде» руссун руго, ⁷ хIакъикъаталда гъеб

Рохалил хабар гуру. Цо-цо гадамаз нуж ита-таризе гъарулел руго, ва гъез хIаракат бахъулеб буго МасихИил хIакъалъуль Рохалил хабар мекъса сверизабизе. ⁸Амма, нижеца лъазабураб гуреб, цогидаб «рохалил хабар» хIатта нижеца яги зодисан рещ-тIарав малаикас нужеда гъеб лъазабун бугониги, – абадиялъго нагIана батаги гъеб лъазабурасе. ⁹Нижеца цебеги абун букIана, гъале дица нахъеги абуреб буго: нужеца къабул гъабураб тун батIияб «рохалил хабар» нужеда лъазабурав чиясе абадиялъго нагIана батаги!

¹⁰Дидаса гадамал разилъизе гуреб, Аллагъ разилъизейин дица гъадин абуреб бугеб. Гадамазда дунго лъикI вихъизеги гуру. Цебего гадин, гадамазда лъикI вихъизе жал дица гъарулел рукIаралани, дун МасихИил лагълъун вукIинароан.

МасихИица витIана дун чапарлъун

¹¹Нужеда лъай, вацал, дица лъазабулеб бугеб Рохалил хабар гадамаздасан бачIараб гуру. ¹²Инсанасдасан гурелъулха дихъе гъеб щвараб, инсанас малъунги щвечIо дихъе гъеб. Дие гъеб ГIиса МасихИица загъир гъабуна.

¹³Нужеда рагIанагури, жугъутI диналда дун вукIараб мехалъ, дица гъарулел рукIарал жалазул хIакъалъуль, – Аллагъасде иман лъуразул агъуялъе гIасиго гIазаб-гIакъуба къолаан ва гъеб щу-щахъ биххизабулаан. ¹⁴ЖугъутI диналда вукIараб мехалъ дун це-ве кколаан дир халкъалда гъоркъоса гIемерал гIелбащадздаса. Щакъго-щакъ цIунулел рукIиндалха дица дирго умумузул гIадатал! ¹⁵Амма эбелалъул ургъивго дун гIаса вищарас ва жиндир баркаталдалъун жиндие хъулухъ гъабизе дун ахIарас ¹⁶дие загъир гъавуна жиндирго Вас, гъесул хIакъалъуль Рохалил хабар дица цогидал халкъазе бицинекъун. Гъебмехалда дица цониги инсанасулгун гIакълу дандбачIо. ¹⁷Дидаса цере чапарзабилъун лъугъарал гIадамал рихъизе Иерусалималдеги инчIо дун. Дун ана гIарабиязул ракъалде, цинги Дамаск шагъаралде тIадвуссана. ¹⁸Гъелдаса хадуб лъабго лъагIел сверидал, дун, Кефа* вихъизе бокъун, Иерусалималде ана. Гъесда аскIоб дица анцила щуго къо бана. ¹⁹ТIадегIанав ГIисал вац Якъуб гурони, цогидал чапарзаби дида рихъичIо.

²⁰ХIакъал рагIаби руго гъал дица нужехъе хъвалел. Аллагъасда лъала дица гъереси бицунеб гъечIеблъи.

* 1:18 *Кефа* – Пётрил цогидаб цIар.

²¹Цинги дун ана Сириялъул ва Киликиялъул ракъалде. ²²Гъеб заманалда дун жеги вихъун вукІинчІо МасихІиде иман лъуразул Ягъудиялда ругел жамагІатазда. ²³ГицІго цогидаз бицун лъалеб букІана гъезда цеве нильеда дандечІун вукІарав чияс гъанже тІи-битІизабулеб бугин доб мехалда жинца шуцахъ биххизабизехъин букІараб дин. ²⁴Дие ккарабщинабги рагІун, гъез Аллагъасе рецц гъабулеб букІана.

2 бетІер

Иерусалималда чапарзабигун дандчІвана дун

¹Цинги анцІила ункъо соналдасан Барнабада цадахъ нахъеги Иерусалималде ана дун, Титги цадахъ вачана. ²Аллагъас айилан лъазабидал, ана дун гъениве. БатІи-батІиял халкъазда лъазабу-раб Рохалил хабар дица къо-асс бугелилан рикІкІунел гІадамаз-да бицана, батІаго гъелгун дандчІван. ГІадада ккечІодай дир чо-дул кІанцІи, пайда бахинадай гъанже кІанцІиялъулгиян абуна дица гъезда.

³Дида цадахъ вукІарав Титцин, гъев грекав вукІаниги, сунат гъабизе лъицаниги тІамичІо гъенив. ⁴Амма цо-цо «гъересиго ва-цал» дагъа-дагъалккун нижеда гъорлъе рорчІулел рукІана, Ма-сихІ ГІисадасан щвараб нижер эркенлъи кинаб бугебали жасус-лъи гъабизе ва ниж лагъзаллъун ккезаризеги бокъун. ⁵Рохалил хабарлъул хІакъаб маГІна нужель хутІизельун цо лахІзатальги-цин мутІигІлъичІо ниж гъезие.

⁶Амма къо-асс бугелилан рикІкІунел гъел гІадамаз, – дие ба-тІалъи гъечІо гъел щал рукІун ратаниги, гъурмахъ балагъун иш гъабуларельулха Аллагъас, – къо-асс бугелилан рикІкІунел гъел гІадамаз щибго тІаде жубачІо дица лъазабулеб букІаралде. ⁷Гъе-лъул гІаксалда, гъезда бихъана, жугъутІазда Рохалил хабар лъа-забизе Пётрие изну къун букІарабго гІадин, цогидал халкъаз-да гъеб лъазабизе Аллагъас диеги изну къун букІин. ⁸Жугъу-тІазда Рохалил хабар бицунеб мехалда Пётриль букІараб РухІ дильги букІиндалха цогидал халкъазда Рохалил хабар бицунеб букІараб мехалда. ⁹Цинги дие щвараб баркатги лъан, дихъеги Барнабахъеги, ниль цолъун рукІинилан, квер бегъана иман лъу-разул агъуялъул бутІруллъун рикІкІунел рукІарал Якъубица, Кефаца ва Иоанница. ХІукму ккана ниж цогидал халкъазухъе

ине, гьел жугъутазухъе ине. ¹⁰ Гъез цохЮ жо гъарана нижеда, жидер мискинзаби кЮчон тогеян, – гьелъиени дица кидагоги хАаракат бахъула!

Антиохиялда Пётрида дандечІун кІалъана дун

¹¹ Амма Пётр Антиохиялде вачІараб мехаль, гІадамазда цеве гьесда дандечІун кІалъазе вахъана дун, гъениб гьес гъабидалха гІайиб чІвазе ккараб иш. ¹² Якъубица ритІарал гІадамал гъенире рачІиналде гъев кваналаан мажусиязда гьоркъоса иман лъуразда цадахъ гІодовги чІун. Гьел рачІун хадуса гьес байбихъана, жугъутазда гьоркъоса иман лъураз жиндаго гІайиб чІвалилан хІинкъун, дозда аскІоса ватІалъизе. ¹³ Гьесда цадахъ гьебго жо хІазе лъугъана цогидал жугъутІалги. ХІатта Барнабагицин лъугъана гьезухъего хІазе! ¹⁴ Рохалил хабаралъул хІакъикъияб нухдаса гьел къурулел рукІин бихъидал, киналго ругеб бакІалда дица Кефада абун: «ЖугъутІав вугониги, мун цогидал халкъазул гІадамал гІадин хъвада-чІвадулев вуго. Дуца цогидал халкъазул гІадамал шай тІамулел ругел жугъутазухъего хъвадизе?» – ян.

МасихІиде иман лъеялдалъун ритІухълъула гІадамал

¹⁵ «Мунагъазул цІурал мажусияллъун» гурел, жугъутІаллъун рижун руго ниж. ¹⁶ Амма нильеда лъала Аллагъасда цеве инсан, Къанун цІуниялдалъун гурев, цохЮ ГІиса МасихІиде бугеб божииманалдалъун ритІухълъулевлъи. Нильеца ГІиса МасихІиде иман лъуна, – Къануналъ малъухъе хъвадиялдалъун гурев, МасихІиде иман лъеялдалъун Аллагъасда цере ритІухълъизе бокъун. Къануналъ малъухъе хъвадиялдалъун цониги инсан ритІухълъуларо. ¹⁷ МасихІидеги цолъун, Аллагъасда цере ритІухълъизе нильеца хАаракат бахъулеб бугониги, ниль мунагъал гъарулел чагІилъун лъугъунел ругони, – МасихІги мунагъалъул рахъалда вугин абураб маГІна кколебищ гьелъул? Гъайгъай, кколаро! ¹⁸ Дицаго биххизабунщинаб жо цІидасан гъабизе лъугъани, Мусал Къанун хвезабурев такъсирчилъун лъугъинавила дица дунго. ¹⁹ Къануналда рекъон дун хварав чи ккола. Къануналъ дун чІвана Аллагъасе гІоло дица гІумру гъабизе. МасихІида цадахъ хъанчида варав чийин дунги. ²⁰ Гъединлъидал дун тІокІалъ чІаго гъечІо, амма диль МасихІ чІаго вуго. ГъабсагІат дир бугеб гІумру – гъеб буго Аллагъасул Васасде иман лъеялдалъун щвараб гІумру. Гъесие дун вокъана ва жиндирго гІумруги гьес дие къуна.

²¹Аллагъасул баркаталдаса лица инкар гъабуларо. Къануналъ малъухъе хъвадиялдалъун Аллагъасда цеве ритГухълъизе инсанасда кЮлеб бугони, МасихИил хвел гАададисеб буго!

3 бетIер

КъотIиги Къанунги

¹Вай, нуж гIакълу гъечIел галатиял! ГIажайбго хиса-сверана нуж. Нужер безада цеве ГIиса МасихИ хъанчида ван вихъарал гIадинал гIадамал гурищ нуж рукIарал. ²Дир цо суалалъе жаваб къе нужеца: Къануналъ малъарал жал гъариялдалъунищ нуже Илагъияб РухИ щвараб, яги, Рохалил хабар рагIун, гъелда божиялдалъунищ? ³ГъедигIанго гIантал гIадамалищха нуж? РухIалдасан байбихъарал нужеца мунагъаб напсалдалъун лъугIизабулебищ бугеб? ⁴Нужеда гIаде ккараб хIалбихъиги хIехъараб къварилъиги гIададайищха ккараб? ГIадада ккезе бегъилищ гъеб! ⁵Къануналъ малъараб нужеца гъабидалищ, яги, Рохалил хабар рагIун, гъелда божидалищ – Аллагъас нуже Илагъияб РухИ къураб ва нужеда гIаламатал рихъизарурал? ⁶Гъедин Ибрагъимги Аллагъасда божана, гъединлъидал гъес гъевги жиндие ритГухъав чилъун рикIкIана. ⁷Нужеда лъан букIа: божи-иман къабул гъабурал гIадамал Ибрагъимил лъималлъун ккола.

⁸Аллагъасда лъалаан гъезул божи-иманалдалъун халкъал ритГухъ гъаризе ругеблъи. Гъединлъидал, Ибрагъимида Рохалил хабарги бицун, ТIехъалда хъван букIана дудалъун киналго халкъазе баркат щевезе бугилан. ⁹Гъедин иманалде рачIаразеге шола жиндирго божи-иманалдалъун Ибрагъимие щварабгIанасеб баркат. ¹⁰Къанун цIуниялде мугъчIвай гъабулел гIадамал нагIанадулъ къан руго. ТIехъалда хъван бугелъулха: «Къануналъул тIехъалда хъван бугебщиналъул рахъ кколаресе ва гъеб кинабго кидаго тIубазабуларесе нагIана шола». ¹¹Гъелдасан бичIчула Къанун цIуниялдалъун Аллагъасда цеве щивниги ритГухъавлъун рикIкIунаревлъи. Хъван буго: «ВацIцIадав инсан божи-иманалдалъун чIаго хутIила». ¹²Божи-иманалдасан гуро Къанун бачIун бугеб. Хъван буго: «Къануналда жанир ругел Аллагъасул амруял тIуразариялдалъун инсан чIаго хутIила», – абун. ¹³Къануналъул нагIанаялдаса нильги хвасар гъарун, нилье гIоло гъеб жиндаго гIаде босана МасихИица. ТIехъалда хъван бугелъулха: «ГъотIода жаназа бан бугесуль Аллагъасул нагIана буго». ¹⁴Гъеб лъугъана Аллагъас

Ибрагъимие рагIи кьун букIараб баркат МасихI Писадалъун халкъазе швезе гIоло ва Аллагъас къотIи гъабун букIараб РухI божи-иманалдалъун нилъее швезе гIоло.

¹⁵ Гъале, вацал, нуже гIадамазул гIумруялдаса мисал. Цо пуланав чияс хъвараб ва тасдикъ гъабураб васият хвезабизе яги хисизабизе лъилниги ихтияр гъечIо. ¹⁶ Гъединго Аллагъасги рагIи кьун букIана «Ибрагъимиеги гъесул наслуялъул чиясеги». Гъес «наслуийлан» (гIемерал чагIийилан) абун гъечIо, «наслуялъул чийилан» (цохIо чийилан) абун буго. Гъеле гъев чи вуго МасихI. ¹⁷ Дица гъадин абила: цебего Аллагъас гъабун букIараб къотIи* хисизабуларо ва Аллагъас къураб рагIиги хисизабуларо гъелдаса ункъусиялда лъеберго сональ хадуб рещтIараб Къануналь. ¹⁸ Шай гурелъул Къануналдасан швараб ирс – гъеб кколаро Аллагъас рагIи кьун букIиндал швараб ирслъун. Амма Ибрагъимиде Аллагъас баркат рещтIинабуна жинца къураб рагIуда рекъон.

¹⁹ Гъедин батани, Къанун шайха къваригIун букIараб? Такъсир сабаблъун тIаде жубан букIана гъеб. Аллагъас рагIи кьун букIарав дов Ибрагъимил наслуялъул чи вачIинегIан хIалтIизабизе рещтIана гъеб. Малаикзабазда кодоса швана гъеб, гъоркъохъанлъун инсанги вукIана. ²⁰ Гъоркъохъан вукIуна кIигоясда гъоркъов, амма Аллагъ цохIо вуго!

²¹ Щибха гъаниб кколеб бугеб – Аллагъас къураб рагIиялде дандечIунищха Къанун бугеб? Гъайгъай, гъечIо! Камилаб гIумру кьезе кIолеб Къанун шун букIарабани, гъебмехалда хIакъикъаталдаги Къануналдалъун ритIухълъилаан Аллагъасда цере. ²² ТIухъдуз бицунеб буго тIолабго гIалам мунагъалъулъ къан бугин, – ГIиса МасихIида божарасе къелилан рагIи кьун букIарабги иман лъуравщинав чиясе швезе гIоло.

²³ Божи-иман рещтIинегIан ниж жанир тIамун рукIана, Къануналь хъаравуллъиги чIезабун. Гъедин хутIана божи-иман загъирлъизегIан. ²⁴ Цинги, МасихI вачIинегIан, Къануналь къайимлъи гъабуна нижее, – Аллагъасда цере божи-иманалдалъун ритIухълъизе. ²⁵ Божи-иман рещтIун хадуса ниж хутIичIо къайимлъи гъабулесул ихтияралда гъоркъ. ²⁶ МасихI ГIисаде бугеб божи-иманалдалъун Аллагъасул лъималлъун лъугъана нуж киналгоги.

* ^{3:17} Павелица кагъат хъвараб греказул мацIалда «къотIи» ва «васият» цого рагIи ккола.

²⁷ МасихИидалъун лъадалъ ччун рахъана нуж, ва МасихИ нуже цИияб ретеллъунги лъугъана. ²⁸ Гъанже тЮкІалъ гъечЮ я жугъутІал, яги грекал, я лагъзал, яги уздензаби, я бихъинал, яги руччаби – нуж киналго цолъана МасихИ ГІисадалъун. ²⁹ МасихИилалъун лъугъун ругелъул, нуж ккола Ибрагъимил наслуялъул гІадамал ва Аллагъас къураб рагІиялъул ирсилал.

4 бетІер

¹ Дица гъадин абила: гъитІинаб лъимер вугеб мехалда ирсилава лагъасда релълъун вукІуна, жиндирго бечелъиялъул бетІергъан вугониги. ² Инсуца цІараб болжалалде швезегІан гъев вукІуна къайимзабазулги рукъалъул иш тІадкъаразулги кверщаликъ. ³ Гъедин, лъималлъун ругеб заманалда нилъги рукІана дунияла-лъул тІабигІиял къуватазул кверщаликъ. ⁴ Амма, заман цІубараб мехалда, Аллагъас витІун вачІана чІужугІаданалъ гъавурав жиндирго Вас. Къануналъул кверщаликъ гъавуна гъев – ⁵ Къануналъул кверщаликъ ругелал тархъан гъаризе ва нилъ гъесул лъималлъун лъугъине.

⁶ Нилъ гъесул лъимал ругелъул, Аллагъас жиндирго Васасул РухІ нилъер ракІазулъе рештІинабуна, ва гъеб РухІалъ ахІулеб буго: «Абба*! Я дир Эмен!» – абун. ⁷ Гъединлъидал тЮкІалъ мун лагъ гуро, вас вуго! Вас вугелъул, Аллагъасул бугебщиналъул ирсилавлъунги лъугъун вуго мун.

Къануналъул рукъ горбоде ккезе биччаге

⁸ Нужедайин абун, доб мехалда Аллагъ лъалев вукІинчЮ, – гъересиаллагъзабазе лагълъи гъабулел хутІун рукІана нуж. ⁹ Гъанже, Аллагъ нужеда лъараб, битІун абун, Аллагъасда нуж лъараб заманалда, шайха нуж дол шибго гъабизе кІоларел ва пайда гъечІел къуватазде нахъеги тІадрусунел, нахъеги ва нахъеги гъезул лагъзаллъун лъугъунел? ¹⁰ Нужеца хирияллъун рикІкІунел руго цо хасал къоял, моцІал, лъагІалил заманаби ва лъагІелал. ¹¹ Дун хІинкъун вуго нуже гЮоло гъабщинаб захІмат баччи гІададацин гуродай дир ккарабилан.

¹² Дица нужеда цІакъ гъарулеб буго, вацал, дида релълъун лъугъаян, нужеда релълъун дунги лъугъун вугелъулха. Нужеца дун

* ^{4:6} Гъеб рагІи хъван буго арамеязул мацІалда. Гъелъул магІна ккола: «дада», «эмен».

сундалъунниги къварид гъавичІо. ¹³ Цебе нужеда Рохалил хабар бицине рес рекъеялъе сабаблъун ккана дир черх загІиплъун букІин. Нужеда гъеб лъала. ¹⁴ Дида бугеб хІалалъухъ балагъун шакдаризе кколел рукІаниги, нужеца дун инжитго нахъчІвачІо. Нужеца дун къабул гъавуна Бичасул малаик гІадин ва Писа МасихІ гІадин. ¹⁵ Доб мехалда нужер ракІазуль букІараб талихІ-рохелалъул асар кибе араб? Дица ракІчІун абила: бахъун берги къелаан нужеца добмехалда дие. ¹⁶ ХІакъабщинаб нужеда бицун хадуса, гъанже нужер тушманлъунищха дун ккарав?

¹⁷ Гъал цогидал гІадамал рекІель квешал къасдалгун хурхун чІун руго нужеда, нуж дидаса ратІа гъаризе ва нужги гъезда хурхун чІезе. ¹⁸ Гъедин (дун нужеда аскІов вугеб мехалъ гурегби) хурхун чІей лъикІаб иш бугоан, лъикІал къасдалгун бугебани гъеб.

¹⁹ Я дир лъимал, лъимер гъабизе хІара чІварай эбел гІадин лъугъун вуго нуж сабаблъун дун гъанжеги. Гъедин дун хутІила МасихІил сипат нужелъе лъугъинегІан. ²⁰ Дие цІакъ бокъилаан гъанже нужеда цадахъ вукІине, батІияб къагІидаялъ нужгун кІалъазе. Дун нужеда хІинкъун вугелъулха!

²¹ Ле, нуж Къануналъул кверщаликъ хутІизе бокъарал гІадамал! Къануналъ щиб бицунеб бугебали рагІарабищ нужеда? ²² Гъениб хъван буго: Ибрагъимил вукІана кІиго вас – лагъалъ гъавурав цо, узденалъ гъавурав – цогидав. ²³ Лагъалъул вас гъавуна цогидалго гІадин, узденалъул вас гъавуна – Аллагъас рагІи къун букІиндал. ²⁴ Гъелъуль буго магІна гъваридаб гІаламат: гъей кІияйго чІужугІадан ккола Аллагъасул кІиго къотІи. ²⁵ ГІарабустаналда бугеб Синай магІардасан бачІараб къотІиялъул гІаламатлъун ккола Гъажар. Лагълъун йикІаго гъаруна гъелъ лъимал. Гъединлъидал гъей релълъуна гъанжесиб Иерусалималда, – гъебги гъелъул гІадамалги лагълъиялда руго. ²⁶ Нилъее эбеллъун кколеб Зобалазул Иерусалим эркенлъиялда буго. ²⁷ Пехъалда бугелъулха: «Йо, лъимер гъабуларей чІужугІадан, йоха-хинлъун йикІа мун. Лъимадул хІара чІван унти лъачІей мун йохун ахІдезе-чІчІичІидизе лъугъа. Рос вугелъулалдаса цІикІкІун руго рехун таралъул лъимал». ²⁸ Нужни, вацал, ИсхІакъго гІадин, Аллагъас къураб рагІиялда рекъон гъарурал лъимал руго. ²⁹ Цогидалго гІадин эбелалъ гъавурав васас къварилъи гъабулеб букІана Аллагъас къураб рагІиялда рекъон гъавурав васасе доб заманалда. Гъедин буго гъанжеги. ³⁰ Тухъдуз щибха абулеб бугеб гъелъул хІакъалъуль? «Лагъги гъелъ гъавурав васги нахъе рачахъе,

узденаль гъавурав васасда цадахъ ирс щоларо лагъаль гъавурав васасе». ³¹ Гъединлъидал, вацал, ниль лагъалъул лъимал гуро, узденальул лъимал руго!

5 бетIер

Къанунги эркенлъиги

¹ Эркенлъи щвезелъун тархъан гъаруна МасихИца ниль. Гъединлъидал гъеб эркенлъиги ккун чIа, лагълъиялъул рукъ нахъеги горбоде ккезе биччаге. ² Гъале дица, Павелица, абулеб буго нужеда: нужеца гъанже сунат гъабун, нуже МасихИдасан шибго пайда букIине гъечIо. ³ Цоги нухаль лъазабулеб буго дица: сунат гъабулевщинав чияс тIолабго Къанун цIунизе ккола. ⁴ Къанун цIуниялдалъун Аллагъасда цере ритIухълъизе бокъарал нуж МасихИдаса ратIалъана. Баркаталдасаги тIуна нуж. ⁵ Нилъер хъул буго Аллагъасда цере ритIухълъилилан. Божулел ругелъулин ниль гъелъухъ ралагъун чIолел. ⁶ МасихИдехун цолъаразе амрулъун кколоро сунат гъаби ялъуни гъабичIого тей. Амма гъезие амру ккола цоцазе рокъиялдалъун загъирлъулеб божи-иман.

⁷ Нужер чу лъикIго бекерулеб букIана, – хIакъабщиналда божизе лъицаха нуже квалквал гъабулеб бугеб? ⁸ Нуж жиндихъего ахIарав Аллагъасдасан батIараб жо гуро нужер пикру хисизабизе гъез бахъулеб хIаракат. ⁹ ГъитIинаб ицица тIубараб тIимугъ кванала. ¹⁰ Амма дир ракIчIола, ТIадегIанав ГIисадехунги цолъун, нужеца батIияб пикру гъабиларилан. Нуж ита-таризе гъарулел чиясе, щив гъев вукIаниги, Аллагъас суд гъабила.

¹¹ Дирго рахъаль абун, вацал, дица себе гIадин малъулеб бугеб батани сунат гъабизе кколилан, щиб сабаблъунха дие гъанжеги гIакъуба кьолеб бугеб? Гъеб гъедин букIарабани, МасихИ жинда тIад вигъараб хъанчил хIакъалъуль дир вагIазаялъ гъезул ццин бахъинабилароан. ¹² Дие бокъилаан нуж итизе-таризе гъарулел ругел гъел гIадамал, жидецаго жидерго лугбиги къотIун, гIайиблъизе!

¹³ Нуж руго, вацал, эркенго рукIине Аллагъас тIаса рищарал чагIи. Амма гъеб эркенлъиялдаса нужеца пайда босуге нужерго напсалъул гъаваялда нахърилълъине. Цоцазде бугеб рокъиги тIезе биччаге, вацал, цоцазул лагъзаллъунги рукIа! ¹⁴ ТIолабго Къануналъул магIна буссун бугелъулха цохIо амруядде: «Мунго дуега гIадин вокъе дуде гIагарав чиги». ¹⁵ Нужго нужедаго

хІанчІелел ва цоцаца кваналел ругони, цоцаца кванан лъугІизе гурин нуж. ¹⁶Гъале дица нужеда абулеб: нуж хъваде РухІаль малъулеб бугеб куцалда, напсалъул гъаваялда хадур инаро нуж гъеб-мехалда. ¹⁷Напсалъе бокъула РухІалье тушманабщинаб, РухІальеги бокъула напсалъе тушманабщинаб. РухІги напсги цоцалъ рагъулел ругелъул, рекІее бокъараб гъабизе бажаруларо нужехъа. ¹⁸РухІаль малъараб гъабулеб бугони, Къануналъул кверщаликъ рукІунаро нуж. ¹⁹Нилъеда лъала напсалъ гъабулебщинаб: хъахІ-балъи, хъублъи, пасалъи, ²⁰гъересиаллагъзабазе лагълъи гъаби, сихІручилъи, тушманлъи, дагІба-къец, ракІквешлъи, ццидахин, чІухІун церекІанци, цоцазда гъоркъоб рикъи ккезаби, рикъа-лаби гІуци, ²¹жахІда, гъекъел-мехтел, пасатго лазат-кеп босизе данделъи ва гъезда релъгъаралги. Дица цебеги абун букІана ва гъанжеги лъазабулеб буго нужеда: гъединал ишал гъарулел гІа-дамазе Аллагъасул ПарччахІлъи насиблъуларо.

²²РухІаль инсанасе босун бачІуна: рокъи, рохел, рекъел, саб-ру, лъикІлъи, ракІлъикІлъи, божизе бегъи, ²³хІалимлъи, жин-даго квелъ базе бажари. Гъел сабаблъун лъиениги тамихІ гъабу-ларо. ²⁴МасихІ ГІисаде цолъараз, жидерго мунагъаб напс хъан-чида гІад бигъараб гІадин, чорхол киналго лазаталги гъаваги къезаруна.

²⁵Нилъее гІумру РухІаль къун бугелъул, нилъ хъвадизе ккела РухІаль малъухъе. ²⁶РачІа нилъ рещ-бакъалда хадур лъугъина-рин, цоцазул ракІхвезабун къацандиларин ва нилъеца цоцазде-хун жажІдаги гъабиларин.

6 бетІер

¹Я дир вацал, цо чияс кинаб бугониги мунагъ гъабун букІин лъани, РухІаль малъухъе хъвадулел ругелъул нуж, хІалимго-хІе-ренго битІараб нухе ваче нужеца гъев. Вореха, нужгоги къоси-не гурин. ²Цоцазул раччи бачче нужеца ва гъедин МасихІил къанунги цІуне. ³Цо лъиданиги ракІалде кколеб бугеб батани, щивго гурев жоги вукІаго, жив щивнигийилан, гъес живго гу-ккулев вуго. ⁴Щивав чияс хал гъабизе ккола жиндирго ишазул. Гъел ишал лъикІал ругони, цогидазул ишазул пикруги гъабичІо-го, гъездаса разилъизе бегъила гъев. ⁵Щивас жиндирго гъир ба-ччизе кколелъулха! ⁶Аллагъасул рагІи тІалаб гъабулев вугев чияс жиндиго швараб боци-рикъзи бикъун къезе ккола гъев малъу-лев насихІатчиясеги.

⁷Къосине чЮге нуж: лъиданиги кЮларо Аллагъ гуккизе! Бекъараб гурони хуриб бижуларо. ⁸Напсалъе бокъулеб бекъарасе напсалъул хуриб хвел бижула; РухІалъе бокъулеб бекъарасе РухІалъул хуриб абадияб гЮмру бижула. ⁹ЛъикІлъи гъабулаго ниль ракІ гЮдоб чІван рукІинарин. ТІадчІун хІалІани, нильер хуриб хІалухъен жиндир заманалда бжила. ¹⁰Гъанже, рес букІаго, лъикІлъи гъабилін, хасго нильерго диналъул агълуялъе.

Эркенлъиги МасихІил хъанчги

¹¹Балагъе дирго квералъ гъел рагІаби кигІан чІахІиял хІарпаздальун нужехъе хъван ругелали. ¹²Гадамазда жалго лъикІ рихъизе бокъулез нуж сунат гъабизе тІамизе хІаракат бахъулеб буго, МасихІил хъанчидалъун жидее гІазаб-гІакъуба шунгутІизельун. ¹³Сунат гъабиялъул рахъ кколез жидецагоги тЮбазабуларо Къануналъ абубебщинаб. Гъезие бокъун буго нуж сунат гъабизе тІамизе, балагъе нужги напсалъе мутІигІлъулел ругилан чІухІдаризе гЮло. ¹⁴Диени киданиги сундасаниги чІухІизе бокъиларо, нильер ТІадегІанав ГІиса МасихІил хъанчидаса гурони! Гъеб хъанчида тІад бигъун хвана дие гІаламги гІаламалъе дунги. ¹⁵Сунат гъабиялъулъ яги гъабунгутІиялъулъ гуро иш бугеб, цІияб вижиялдалъун вижун вукІиналъулъин. ¹⁶Гъеб амруялда рекъон хъвадулелщиназде рекъелги баркатги рещтІаги ва Аллагъас тІаса бишараб тЮлабго халкъалдеги рещтІаги.

Кагътил ахир

¹⁷Гъанжеялдаса нахъе лъицаниги къоге дие гІакъуба, дир черхалда ругелъулха ГІисада лъурал ругънал! ¹⁸Нильер ТІадегІанав ГІиса МасихІил баркат лъеги, вацал, нужер рухІазда. Амин!